

**Туган тел**

И туган тел, и матур тел, әткәм-әнкәмнең теле!  
Дөньяда күп нәрсә белдем син туган тел аркылы.

Иң элек бу тел белән әнкәм бишектә көйләгән,  
Аннары төннәр буге әбкәм хикәят сөйләгән.

И туган тел! Һәрвакытта ярдәмәң белән синең,  
Кечкенәдән аңлашылган шатлыгым, кайгым минем.

И туган тел! Синдә булган иң элек кыйлган догам:  
Ярлыкагыл, дил, үзем һәм әткәм-әнкәмне, ходам!

**1909 ел**